

अनुवाद-युग्मक-शब्द पुं. भाषा. समानार्थक दो शब्दों से बना समासयुक्त शब्द जैसे- चावल-भात, शादी-व्याह, मान-सम्मान आदि।

अनुवादित वि. (तत्.) अनुवाद किया हुआ, अनूदित।

अनुवादी पुं. (तत्.) 1. एक भाषा से दूसरी भाषा में अनुवाद करने वाला, अनुवादक 2. किसी कथन को दुबारा बोलने वाला 3. अनुवाद करने में कुशल।

अनुवादी स्वर पुं. संगी. 1. संगीत विद्या में वादी, संवादी और विवादी इन तीन स्वरों से भिन्न अन्य स्वर, जैसे- 'रे', 'ग', 'धि' न, ये चार 'सा' के अनुवादी स्वर होते हैं 2. वादी स्वर का अनुकरण करने वाला तीसरा स्वर।

अनुवाद्य वि. (तत्.) अनूदय्य, वह सामग्री जिसका अनुवाद किया जाना हो, वह भाषा जिसमें अनुवाद होना हो।

अनुवास पुं. (तत्.) 1. किसी सुगंधित वस्तु इत्र आदि से अन्य वस्तु, वस्त्रादि को सुगंधित करना। सुवासित करना 2. पिचकारी से गुदामार्ग द्वारा पहुँचाया जाने वाला कोई तेल या औषधि, वस्ति क्रिया, एनिमा देने का ढंग।

अनुवासन पुं. (तत्.) अनुवास करने का भाव या क्रिया दे. अनुवास।

अनुवासित वि. (तत्.) 1. जिसका ठीक तरह से अनुवासन किया गया हो 2. सुगंधित वस्तुओं से सुवासित, सुगंधित अनुवासित परिधान। 3. जिसकी वस्तिक्रिया की जा चुकी है या जिसे एनिमा दिया जा चुका हो।

अनुवासी वि. (तत्.) पड़ोस में रहनेवाला, साथ रहनेवाला, प्रतिवेशी।

अनुविद्ध वि. (तत्.) [अनु+विद्ध] 1. जिसका वेधन किया गया हो, बिंधा हुआ, छिद्रयुक्त, जैसे- अनुविद्ध रत्न 2. सम्मिश्रित, अनविद्ध औषधि 3. ओत प्रोतः, सूत्र से अनुविद्ध पुष्पमाला।

अनुविधान पुं. (तत्.) 1. आज्ञा के अनुसार कार्य, आज्ञाकारिता 2. नियमानुसार कार्य करना।

अनुवीक्षक पुं. (तत्.) किसी प्रक्रिया या कार्य-स्थिति के होते रहने का अवलोकन-प्रेक्षण करने वाला पर्यवेक्षक शिक्षा. कक्षा का वह छात्र जिसे शिक्षक की अनुपस्थिति में छात्रों की निगरानी हेतु नामित किया जाता हो monitor

अनुवीक्षण पुं. (तत्.) 1. यह देखते रहना कि कोई मशीन, संयंत्र, प्रक्रिया या प्रणाली सुचारु रूप से चल रही है या नहीं 2. किसी योजना, परियोजना की प्रगति की लगातार निगरानी monitoring

अनुवीचि स्त्री. (तत्.) [अनु+वीचि] किसी जलाशय, नदी आदि में एक लहर के बाद उठने वाली दूसरी लहर, लहरों का क्रम जैसे- अनुवीचि बीच इंद्रप्रभा सदृश वह।

अनुवृत्त पुं. (तत्.) (घटना का) वृत्तांत, वर्णन, विवरण।

अनुवृत्ति स्त्री. (तत्.) 1. अनुरूप रहने या अनुगामी होने की स्थिति 2. किसी पद के अर्थ को स्पष्ट करने के लिए उसके पूर्व पद में निर्दिष्ट सिद्धांत, नियम या सूत्र की व्याप्ति।

अनुवृद्धि स्त्री. (तत्.) सही अनुपात में होनेवाली वृद्धि, प्राकृतिक कारणों से होने वाली वृद्धि या क्रमशः होती रहने वाली वृद्धि accretion

अनुवृद्धि विभाग पुं. (तत्.) [अनुवृद्धि+विभाग] पुस्तकालय में प्राप्त पांडुलिपियों, पुस्तकों व प्रलेखों आदि की कालक्रमानुसार व्यवस्था का उत्तरदायित्व संभालने वाला विभाग।

अनुवृद्धि संख्या स्त्री. (तत्.) [अनुवृद्धि+संख्या] पुस्तकालय में प्राप्त पांडुलिपियों, ग्रंथों आदि की क्रम संख्या, जैसे- किसी पुस्तक प्राप्ति पर उसमें लिखी जाने वाली अनुवृद्धि संख्या।

अनुवेश पुं. (तत्.) बाद में प्रवेश करना, अनुसरण।

अनुवेशन पुं. (तत्.) 1. किसी के पश्चात् होने वाला प्रवेश 2. बाद में प्रवेश करने का भाव 3. बड़े भाई के अविवाहित रहते हुए अनुज का विवाह।